



Merħba bikom mid-Dar ta' Nazareth


Kitba ta' Dun Ang. Seychell

Merħba bikom jekk tithajru taslu wasla sa Dar Nazareth, fi Triq Santu Wistin! Jekk tiġu u tidhlu fil-kamra spazjuża fejn nieklu u naraw it-televiżjoni, harsu 'l fuq u taraw kwadru li fih hemm imniżżel dan il-kliem:-

“Ahna nfittxu li nroddu mill-ġdid lin-nies b'dizabbilita` l-umanita` partikulari tagħhom, dik l-umanita` li tabilhaqq giet misruqa lilhom. Biex dan isehh, hu mehtieg li jhologq ambjent shun ta' familja li fih in-nies ikunu kapaċi jizviluppaw daqskemm għandhom hila, biex ighixu hienja kemm jista' jkun u jsiru tabilhaqq dak li huma”.

Dan il-kliem jixhed eżatt għalfejn qeghda Dar Nazareth - biex toffri familja jew kommunita` lil dawk il-persuni b'dizabbilita` li ma għandhomx familja jew għal xi raġuni jew ohra ma jistghux ighixu fi hdan il-familja tagħhom. F'dil-kommunita` l-persuni b'dizabbilita` fiżika jew intelletwali jghixu flimkien ma' ohrajn li jqisu lilhom infushom daqshom u assistenti tagħhom.

Ahna nemmnu li kull bniedem għandu l-jedd u l-htieġa li jghix go familja. Hadd ma jista' jghix tabilhaqq go istituzzjoni jew sptar imma f'ambjent żgħir ta' familja. Kien għalhekk li hafna mir-residenti ta' Dar Nazareth huma nies li qabel kienu



Il-logo ta' Dar Nazareth

jghixu f'istituzzjoni jew fi sptar u ahna hrignihom minn hemm biex ikunu jistghu jgawdu bħal haddiehor ambjent ta' familja.

Bdejna fl-1995

Din l-avventura bdiet issehħ fit-8 ta' Settembru 1995. Persuni b'dizabbilita` miż-Żejtun u bnadi ohrajn bdew dehlin bħala residenti f'Dar Nazareth biex jagħmlu minnha d-Dar tagħhom. Magħhom bhalissa hemm nghixu jiena, koppja żagħżuġha li halliet d-dar tagħha f'Hal Kirkop biex tghammar magħna għal sentejn, u t-tifel tagħhom li dalwaqt jagħlaq erba' snin. Hloqna ambjent sabih

li fih naqsmu l-hajja flimkien: nghixu flimkien, nieklu flimkien, nifirhu u ninkwetaw flimkien, nerfghu t-tagħbijiet ta' xulxin.

Matul dawn il-ftit snin li ilna flimkien nista' ngħid li rajt in-nies jinbidlu, jagħmlu progress f'saħħithom u f'qalbhom u johorgu minn go fihom il-hafna hwejjeġ sbieh li kellhom mohbija. It-tbissima u l-ferh tagħhom, it-trasparenza u l-ko-operazzjoni tagħhom huma hlas biżżejjeġ għat-taħbit kollu li jithabtu dawk li minn jeddom riedu jkun l-assistenti tagħhom.

Huġġieġa ta' mħabba.

Dar Nazareth nisthajjilha zokk ta' sulfarina li qabbadna u bih qabdet huġġieġa shiha ta' mħabba. L-interess tan-nies taż-Żejtun u ta' postijiet ohra qatt ma qata' tul dawn is-snin. Hafna nies lemhu lil Dar Nazareth u hassew go fihom li għandhom idawwru l-familja ta' Dar Nazareth b'imħabbithom. Hemm min jagħmel dan bl-offerti finanzjarji, żgħar jew kbar, li jsiru bla ma nitolbuhom - għax ahna QATT ma nagħmlu għbir jew appelli għall-flus minghand il-pubbliku; min jagħmlu bil-ghoti ta' frott u hxejjex u għamara u hwejjeġ; u min jagħmlu bil-ghotja tiegħu nnifso bħala volontiera.



Għaqda Banda Żejtun



Dar Nazareth minn barra

Ix-xogħol volontarju f'Dar Nazareth ma waqaf qatt. Hemm kull sura ta' xogħol volontarju: koki, hassiela, dawk li jagħmlu manutenzjoni, professjonisti, dawk li jzommu l-kontijiet ta' x'jidhol u x'johroġ halli darba fis-sena nohorgu rapport finanzjarju magħmul minn ditta apposta ta' "accountants". Fuq kollox hemm dawk il-koppji li nhar ta' Hadd u fil-festi pubbliċi jiehdu post il-koppja

li tghix magħna u jieħdu fuqhom ir-responsabbiltà li jsajru għall-kommunita' kollha u johorguom. Għandna dejn kbir ma' dawn li ma jithallasx bil-flus!

Nemmnu fid-dinjita`

F'Dar Nazareth ahna nemmnu fid-dinjita` tal-bniedem. Nemmnu fid-dinjita` tax-xogħol u għalhekk kuljum, mit-Tnejn tal-Ġimgħa kull resident jitlaq mid-Dar biex jagħmel xi xogħol kreattiv jew fil-hanut tax-xogħol li għandna magħn id-Dar jew barra miż-Żejtun. Matul dawn is-snin ir-residenti tagħna tghallmu jagħmlu hafna xogħol sabih, kif jidher fil-vevtrina li għandna mad-Dar li fiha nuru x-xogħlijiet tagħhom. Qed jittieħdu passi biex fi żmien qasir il-hanut tax-xogħol jittieħed fil-parti iżjed ċentrali taż-Żejtun.

Nemmnu fid-dinjita` li tissarraf fl-indipendenza li biha jghix il-bniedem. Anke r-residenti tagħna jitharrġu fl-indipendenza. Tghallmu jagħmlu d-dmirijiet tagħhom fid-Dar: jifirxu s-sodda, inaddfu l-kamra, jahslu l-platti, jarmu ż-żibel, ighinu lil xulxin, jieħdu l-kolazzjon.

Ir-residenti ta' Dar Nazareth huma integrati għmelhom fil-kommunita' fejn jghixu. Hemm min imur il-Museum, min imur il-Youth Centre, min jitla' kuljum d-Domus, min jilgħab ma' tim tal-futbol, min jahsel il-karozzi ta' diversi hbieb!

Id-dinjita` tidher ukoll fejn jidhlu l-flus. Id-Dar ma tiehux il-pensjoni kollha li għandhom ir-residenti.



Kull anniversarju tal-ftuh ta' Dar Nazareth, għadd ta' voluntiera jwegħdu bil-miktub sena ta' hidma.

Terz minnha tibqa' tagħhom, bhala hlas tax-xogħol li jagħmlu u biex ikollhom mnejn jixtru l-bżonnijiet personali tagħhom b'mod li qatt ma jkollhom għalfejn jittalbu.

Fondazzjoni awtonoma

Illum Dar Nazareth hija fondazzjoni awtonoma legalment imwaqqfa u mmexxija minn bord ta' diretturi li l-president tiegħu hu t-tabib Andrew Baldacchino.

Inhossu li b'Dar Nazareth imlejna xi vojt. Imma l-vojt għadu kbir. Għalhekk iddeċidejna li nifthu t-tieni Dar għall-persuni b'diżabbilita' fiż-Żejtun!